

అలయ్ బలయ్ మంచి కార్యక్రమం



- తెలంగాణ ఉద్యమంలో అందరినీ కలిపిన 'అలయ్ బలయ్'
- తెలంగాణ ఉద్యమంలో అందరూ ఒక తాటికి వచ్చి కలిసి పని చేసేందుకు ఉపయోగపడింది
- ఈ అలయ్ బలయ్ స్ఫూర్తితోనే తెలంగాణ జేపీసీ ఏర్పాటు అయింది
- అలయ్ బలయ్ కార్యక్రమం తెలంగాణ సంస్కృతిని కాపాడే మంచి కార్యక్రమం
- సమైక్యత అంటే అందరూ ఒకేమాట మీద నిలబడటమే కాదు.. ఇతరుల ఇష్టాలను సైతం గౌరవించటం

హైదరాబాద్

హర్యానా గవర్నర్ బందారు దత్తాత్రేయ ఎన్నో ఏళ్లుగా నిర్వహిస్తున్న అలయ్ బలయ్ కార్యక్రమం తెలంగాణ ఉద్యమంలో అందరూ ఒక తాటికి వచ్చి కలిసి పని చేసేందుకు ఉపయోగపడిందని ముఖ్యమంత్రి రేవంత్ రెడ్డి పేర్కొన్నారు. ఈ అలయ్ బలయ్ స్ఫూర్తితోనే తెలంగాణ జేపీసీ ఏర్పాటు అయిందని ఆయన గర్వం చేశారు. అంతకుముందు రాజకీయ నాయకులు విడివిడిగా ఎవరికీ వారు కార్యక్రమాలు నిర్వహించుకునే వారని తెలిపారు. - మిగతా3లో



శాసనమండలి చీఫ్ విప్ నియామకం రాజ్యాంగబద్ధంగానే జరిగింది

- మహేందర్ రెడ్డికి మండలిలో చీఫ్ విప్ పదవి
- బీఆర్ఎస్ ఎమ్మెల్యేగా ఉన్న మహేందర్ రెడ్డికి ఎలా ఇస్తారన్న హాంట్
- రాజ్యాంగ ఉల్లంఘన జరుగుతోందంటూ విమర్శలు
- బీఆర్ఎస్ హయాంలో ఏం జరిగిందో అందరికీ తెలుసన్న మంత్రి శ్రీధర్ బాబు

హైదరాబాద్

బీఆర్ఎస్ కు చెందిన మహేందర్ రెడ్డికి చీఫ్ విప్ పదవి ఎలా ఇచ్చారంటూ మాజీ మంత్రి హాంట్ రావు కాంగ్రెస్ ప్రభుత్వంపై ధ్వజమెత్తిన సంగతి తెలిసిందే. బీఆర్ఎస్ ఎమ్మెల్యేగా ఉన్న మహేందర్ రెడ్డికి చీఫ్ విప్ పదవి ఇవ్వడం రాజ్యాంగ ఉల్లంఘన కిందికి వస్తుందని మండిపడ్డారు. హాంట్ రావు వ్యాఖ్యలకు - మిగతా3లో



కలుషిత నీటి సరఫరా వల్ల జరిగిన మరణాలు ముమ్మాటికీ ప్రభుత్వ వైఫల్యమే

- కలుషిత నీరు తాగి ఇద్దరు మృతి..
- ఇది ముమ్మాటికీ కాంగ్రెస్ ప్రభుత్వ వైఫల్యమే.. కేటీఆర్ ఆగ్రహం
- తెలంగాణ అంతటా తాగునీరు సరఫరా చేయడానికి కేటీఆర్ ప్రభుత్వం దేశంలో ఏ రాష్ట్రంలో లేనివిధంగా మిషన్ భగీరథ ప్రాజెక్టు పూర్తి చేసింది
- ఈ ప్రాజెక్టును కూడా రేవంత్ సర్కార్ సరిగ్గా నిర్వహించలేకపోతుంది

హైదరాబాద్

కలుషిత తాగునీరు తాగి సంగారెడ్డి జిల్లాలో ఇద్దరు మరణించిన ఘటనపై బీఆర్ఎస్ వర్కింగ్ ప్రెసిడెంట్ కేటీఆర్ దిగ్భ్రాంతి వ్యక్తం చేశారు. కాంగ్రెస్ ప్రభుత్వం అసమర్థతపై మండిపడ్డారు. తెలంగాణ అంతటా తాగునీరు సరఫరా చేయడానికి కేటీఆర్ ప్రభుత్వం దేశంలో ఏ రాష్ట్రంలో లేనివిధంగా మిషన్ భగీరథ ప్రాజెక్టు పూర్తి చేసిందని తెలిపారు. కృష్ణా, గోదావరి నదీ జలాలను శుద్ధి చేసి రాష్ట్రమంతటా తాగు నీరు ఇచ్చే ఈ ప్రాజెక్టును కూడా రేవంత్ సర్కార్ సరిగ్గా నిర్వహించలేకపోతుందని ఆగ్రహం వ్యక్తం చేశారు. సంజీవన్ రావుపేటలో కలుషిత నీటి - మిగతా3లో

మళ్ళీ టీఆర్ఎస్సేనా?

- పార్టీ పేరు మార్చగానే ఓటమిపాలైందనే రాష్ట్రమంతా టాక్
- పేరు మార్చిన తర్వాతే డాన్ ఫాల్ మొదలైందని కార్యకర్తలు అందరూ చర్చించుకున్నారు
- అదే విషయాన్ని బయటటి ఒప్పుకోకపోయినా అధిష్టానం కూడా దాదాపుగా ఏకీభవించింది
- తాజాగా కేటీఆర్ చేసిన కామెంట్స్ మళ్ళీ పార్టీ పేరును టీఆర్ఎస్ గా మారుస్తారన్న చర్చకు దారితీసింది



పార్టీ పేరును టీఆర్ఎస్ గా మారుస్తారన్న చర్చకు దారితీసింది. ఇదీవల వచ్చిన రెండు రాష్ట్రాల ఎన్నికల ఫలితాలను ఉద్దేశించి 2029లో ప్రాంతీయ పార్టీలదే దేశవ్యాప్త హవా అంటూ ఆయన కామెంట్ చేశారు. అయితే ఇప్పటికే పేరు మార్చుకొని జాతీయ పార్టీగా ఉన్న బీఆర్ఎస్ వర్కింగ్ ప్రెసిడెంట్ గా ఉన్న కేటీఆర్ ప్రాంతీయ పార్టీలదే హవా అంటూ వ్యాఖ్యానించడం పైన కార్యకర్తలు కూడా కన్నుపూజ్ అయ్యారు. మరోవైపు కార్యకర్తల్లో కచ్చితంగా పేరు మార్పు జరుగుతుందంటూ - మిగతా3లో

హైదరాబాద్

తెలంగాణ సాధించి రెండుసార్లు అధికారంలోకి వచ్చిన పార్టీ పేరు మార్చగానే ఓటమిపాలైందనే టాక్ రాష్ట్రమంతా వినిపించింది. తెలంగాణ రాష్ట్ర సమితి నుంచి భారత రాష్ట్ర సమితి వరకు పార్టీ ప్రయాణం గమనిస్తే అదే అర్థమవుతుంది. పేరు మార్చిన తర్వాతే డాన్ ఫాల్ మొదలైందని కార్యకర్తలు అందరూ చర్చించుకున్నారు. అదే విషయాన్ని బయటటి ఒప్పుకోకపోయినా అధిష్టానం కూడా దాదాపుగా ఏకీభవించింది. తాజాగా కేటీఆర్ చేసిన కామెంట్స్ మళ్ళీ



75 మంది వైద్యుల మూకుమ్మడి రాజీనామాలకు రెడీ

- దీపి దిగిరావాలని దిమాండ్
- ప్రభుత్వం తమ దిమాండ్లను పరిష్కరించకపోతే మూకుమ్మడి రాజీనామాలు చేస్తామని వారు హెచ్చరిక
- కళ్యాణి జేఎన్ఎంకు చెందిన 75 మంది సీనియర్ వైద్య బృందం నిరసనకారకులు మద్దతు
- కోల్ కతా హత్యాచార ఘటన తమను మానసికంగా దెబ్బ తీసింది
- ప్రభుత్వం వెంటనే జోక్యం చేసుకుని సమస్యలను పరిష్కరించాలి



గుజరాత్ లో ఘోర ప్రమాదం

- ఫ్లాక్లర్ నిర్మాణ స్థలంలో కూలిన గోడ, మట్టి దిబ్బలు..
- 9 మంది కూలీలు మృతి
- మృతులంతా 20 నుంచి 30 ఏళ్ల వయస్సులు, ఇద్దరు మహిళలు ఉన్నారు
- మరణించిన వారిలో ఎక్కువ మంది గుజరాత్ లోని దాహోద్ కు చెందినవారు, రాజస్థాన్ కు చెందిన ముగ్గురు కూలీలు కూడా ఉన్నారు

ఇక భారీగా ఐఏఎస్ ల మార్పులు



- త్వరలోనే ఐఏఎస్, ఐపీఎస్ అధికారుల ట్రాన్ ఫర్స్
- మరోసారి భారీ స్థాయిలో సివిల్ సర్వీసెస్ అధికారుల బదిలీలు
- ఏపీ క్యాడర్ అధికారులను వెంటనే సొంత రాష్ట్రంలో చేరాలని కేంద్రం 11 మంది సివిల్ సర్వీసెస్ అధికారుల్ని ఆదేశం

హైదరాబాద్

తెలంగాణలో మరోసారి భారీ స్థాయిలో సివిల్ సర్వీసెస్ అధికారుల బదిలీలు జరగనున్నాయి. బుధవారం కేంద్రం జారీ చేసిన ఆదేశాలకు అనుగుణంగా త్వరలోనే ఐఏఎస్, ఐపీఎస్ అధికారుల ట్రాన్ ఫర్స్ ఉండనున్నాయి. తెలంగాణలో పనిచేస్తున్న ఏపీ క్యాడర్ అధికారులను వెంటనే సొంత రాష్ట్రంలో చేరాలని కేంద్రం 11 మంది సివిల్ సర్వీసెస్ అధికారుల్ని ఆదేశించింది. దీంతో తెలుగు రాష్ట్రాల మధ్య అధికారుల మార్పిడి జరగనుంది. ఉమ్మడి ఏపీ విభజన తర్వాత తెలంగాణ, ఏపీ మధ్య క్యాడర్ కేటాయింపులపై పలువురు ఐఏఎస్, ఐపీఎస్ అధికారులు అభ్యంతరాలు వ్యక్తం చేశారు. ఈ క్రమంలోనే కోర్టును సైతం ఆశ్రయించారు. అయినా ఆయా ఐఏఎస్, ఐపీఎస్ అధికారులకు ఫలితం దక్కలేదు. అధికారులు తమ అభ్యంతరాలను వక్కాణి పెట్టి తక్షణం కేటాయింపులపై రాష్ట్రాల్లో రిపోర్టు చేయాలని స్పష్టం చేసింది. తెలంగాణ నుంచి బదుగురు ఐఏఎస్ లు, ముగ్గురు ఐపీఎస్ లు, అలాగే ఏపీ నుంచి బదుగురు ఐఏఎస్ లు రిలీవ్ కానున్నారు. తెలంగాణలోనే పని చేస్తున్న సీనియర్ మోస్ట్ ఐపీఎస్ అధికారి, మాజీ డీజీపీ అంజనీకుమార్ సహా అభిలాష్ బిస్త్, అభిషేక్ మహాంతిలను రిలీవ్ చేస్తూ కేంద్రం నిర్ణయించింది. వీరిని ఏపీ ప్రభుత్వంలో చేరాలని ఆదేశాలిచ్చింది. 2019 ఎన్నికల సమయంలో అభిషేక్ మహాంతి కడప జిల్లా ఎస్సీగా పని చేసి తెలంగాణకు - మిగతా3లో

